



بیاضِ پاک

مَحَجَّةُ الْإِسْلَامِ

کلام:
مَحَجَّةُ الْإِسْلَامِ محمد حامد رضا خان
حضرت مولانا علی محمد رضا خان
عَلَيْهِ رَحْمَةُ الرَّحْمَنِ



کتاب پڑھنے کی دعا

دینی کتاب یا اسلامی سبق پڑھنے سے پہلے ذیل میں دی ہوئی دعا پڑھ لیجئے
اِنْ شَاءَ اللّٰهُ عَزَّوَجَلَّ جو کچھ پڑھیں گے یا در ہے گا۔ دُعا یہ ہے:

اَللّٰهُمَّ افْتَحْ عَلَيْنَا حِكْمَتَكَ وَاَنْشُرْ
عَلَيْنَا رَحْمَتَكَ يَا ذَا الْجَلَالِ وَالْاِكْرَامِ

ترجمہ: اے اللہ عَزَّوَجَلَّ ہم پر علم و حکمت کے دروازے کھول دے اور ہم پر اپنی رحمت نازل فرما!

اے عظمت اور بزرگی والے!

(مُسْتَلَزَف ج ۱ ص ۴۰ دار الفکر بیروت)



۱۳ شوال المکرم ۱۴۲۸ھ

(اول آخر ایک بار دُرود شریف پڑھ لیجئے)

قیامت کے روز حسرت

فرمانِ مصطفیٰ صلی اللہ تعالیٰ علیہ والہ وسلم: سب سے زیادہ حسرت
قیامت کے دن اُس کو ہوگی جسے دُنیا میں علم حاصل کرنے کا موقع ملا مگر اُس نے حاصل
نہ کیا اور اس شخص کو ہوگی جس نے علم حاصل کیا اور دوسروں نے تو اس سے سُن کر نفع
اُٹھایا لیکن اس نے نہ اُٹھایا (یعنی اس علم پر عمل نہ کیا)۔

(تاریخ دمشق لابن عساکر ج ۵۱ ص ۱۳۸ دار الفکر بیروت)

کتاب کے خریدار متوجّہ ہوں

کتاب کی طباعت میں نمایاں خرابی ہو یا صفحات کم ہوں یا باسٹڈنگ میں
آگے پیچھے ہو گئے ہوں تو مکتبۃ المدینہ سے رُجوع فرمائیے۔

الْحَمْدُ لِلّٰهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللّٰهِ مِنَ الشَّيْطَانِ الرَّجِيمِ بِسْمِ اللّٰهِ الرَّحْمٰنِ الرَّحِيمِ

پیش لفظ

شہزادہ اعلیٰ حضرت، استاذِ محدثِ اعظم پاکستان، **محمدؐ** الاسلام حضرت مولانا شاہ محمد رضا خان قادری رضوی نوری علیہ رحمۃ اللہ القوی کی ذاتِ بابرکات کو اللہ عزوجل نے بے شمار علوم و فنون اور ان گنت صفات حمیدہ سے مالا مال کیا ہے۔ دیگر خصوصیات کے ساتھ ساتھ آپ کے معمولات میں نعت گوئی کا بھی بڑا حصہ رہا ہے۔

فنِ شاعری کی بات کی جائے تو نعتیہ شعر کہنا بھی کمال و مہارت رکھنے والوں ہی کا کام ہے کہ نعت گوئی ہر ایک کے بس کی بات نہیں اور یہ بھی سمجھ لینا چاہئے کہ ہر کسی کا کلام اٹھا کر پڑھ لینا درست نہیں جب تک یہ یقین نہ ہو کہ یہ کلام شرعی غلطی سے پاک ہے لہذا ہو سکے تو علماء و بزرگوں کا ہی کلام پڑھا جائے کہ اسی میں عافیت ہے، اس ضمن میں شیخ طریقت، امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری دَامَتْ بَرَکَاتُہُمْ اَلْعَالِیَہ نے ایک موقع پر نعت خواں اسلامی بھائیوں کو مدنی پھول عطا فرماتے ہوئے ارشاد فرمایا: ”اردو کلام سننے کیلئے مشورۃ ”نعتِ رسول“ کے سات حروف کی نسبت سے سات اسمائے گرامی حاضر ہیں ﴿۱﴾ امام اہل سنت مولانا شاہ احمد رضا خان علیہ

رَحْمَةُ الرَّحْمَنِ (حدائقِ بخشش) ﴿۲﴾ استاذِ زَمَن حضرت مولینا حسن رضا خان عَلَیْہِ رَحْمَةُ الْمَنَان (ذوقِ نعت) ﴿۳﴾ خلیفہ اعلیٰ حضرت، مَدَاحُ الْحَبِیب حضرت مولینا جمیل الرحمن رضوی عَلَیْہِ رَحْمَةُ اللّٰهِ الْقَوِی (قبالہِ بخشش) ﴿۴﴾ شہزادہ اعلیٰ حضرت، تاجدارِ اہلسنّت حضور مفتی اعظم ہند مولینا مصطفیٰ رضا خان عَلَیْہِ رَحْمَةُ الْحَنَان (سامانِ بخشش) ﴿۵﴾ شہزادہ اعلیٰ حضرت، حجۃ الاسلام حضرت مولینا حامد رضا خان عَلَیْہِ رَحْمَةُ الْمَنَان (بیاض پاک) ﴿۶﴾ خلیفہ اعلیٰ حضرت صدرُ الافاضل حضرت علامہ مولینا سید محمد نعیم الدین مراد آبادی عَلَیْہِ رَحْمَةُ اللّٰهِ الْہَادِی (ریاض النعیم) ﴿۷﴾ مُفَسِّر شہیر حکیم الامّت حضرت مفتی احمد یار خان عَلَیْہِ رَحْمَةُ الْحَنَان (دیوانِ سالک)۔ اسی وجہ سے مجلس مدنی چینل کے نگران، رکن مرکزی مجلس شوریٰ، مبلغ دعوت اسلامی ابو یزید محمد عماد عطاری المدنی مدظلہ العالی نے دعوت اسلامی کی علمی و تحقیقی مجلس المدینۃ العلمیہ کو حکم ارشاد فرمایا کہ مذکورہ تمام کلاموں پر جدید اندازِ اشاعت کے مطابق کام کیا جائے چنانچہ مجلس المدینۃ العلمیہ نے ان کے حکم پر لبیک کہتے ہوئے ”حدائقِ بخشش“ پر کام کرنے کے بعد ”بیاض پاک“ پر مندرجہ ذیل کام کرنے کی سعادت حاصل کی: ﴿جدید کمپوزنگ کروائی﴾ ﴿کمپوزنگ کا تقابل ”مرکزی مجلس امام اعظم مرکز الاولیاء لاہور“ کے شائع کردہ نسخے سے کیا گیا، اس دوران یہ نسخے بھی سامنے رکھے گئے﴾ (۱) رنگ رضا، مطبوعہ

باب المدینہ کراچی (۲) تذکرہ جمیل، مطبوعہ مکتبہ برکات المدینہ باب المدینہ کراچی (۳) فتاویٰ حامدیہ، زاویہ پبلشرز مرکز الاولیاء لاہور۔

بیاض پاک کے حوالے سے اگر کسی اسلامی بھائی کو کہیں اور کوئی شعر ملے جو ہم ذکر نہیں کر سکے تو برائے مہربانی ہمیں ضرور مطلع کیجئے گا ان شاء اللہ عزوجل اگلے ایڈیشن میں شائع کر دیا جائے گا۔ الفاظ پر اعراب کا اہتمام کیا گیا ہے جو کہ کافی وقت اور محنت طلب کام تھا ہر کلام کی ابتداء نئے صفحے سے کی گئی ہے اور کلام کے پہلے مصرعے کو ہیڈنگ کے طور پر لکھا گیا ہے۔ علم میں اضافے کے لیے جگہ جگہ تعریفات اور مدنی پھول اپنی خوشبوئیں لٹا رہے ہیں۔

اللہ عزوجل کی بارگاہ میں استدعا ہے کہ اس کتاب کو پیش کرنے میں علمائے کرام دامت فیوضہم نے جو محنت و کوشش کی اسے قبول فرما کر انہیں بہترین جزا دے اور ان کے علم و عمل میں برکتیں عطا فرمائے اور دعوت اسلامی کی مجلس ”المدينة العلمية“ اور دیگر مجالس کو دن گیارہویں رات بارہویں ترقی عطا فرمائے۔ آمین بجاہ النبی الامین صلی اللہ علیہ والہ وسلم

مجلس المدينة العلمية

۱۹ محرم الحرام ۱۴۳۴ھ، مطابق ۴ دسمبر ۲۰۱۲ء

تذکرہ حُجَّۃُ الاسلام

مولانا حامد رضا خان عَلَیْہِ رَحْمَةُ الرَّحْمٰن

ولادت

☆..... وارثِ علم و معرفت، نائبِ اعلیٰ حضرت، حجتہ الاسلام مولانا شاہ محمد حامد رضا خان عَلَیْہِ رَحْمَةُ الرَّحْمٰن کی ولادت باسعادت ربیع الاول ۱۲۹۲ھ بمطابق ۱۸۷۵ء محلہ سودگراں بریلی شریف (یو۔ پی) ہند میں ہوئی۔

تعلیم و تربیت

☆..... آپ رَحْمَةُ اللّٰہِ تَعَالٰی عَلَیْہِہ کی تعلیم و تربیت اپنے والد ماجد آفتابِ علم و فضل، مجددِ دین و ملت، اعلیٰ حضرت امام احمد رضا خان عَلَیْہِ رَحْمَةُ الرَّحْمٰن کے زیرِ سایہ ہوئی، اور آپ نے اُردو و اعمال، اذکار و اشغال اور جمیع سلاسل کی اجازت بھی عطا فرمائی، بیعت و خلافت نور العارفین حضرت سید ابوالحسین احمد نوری رَحْمَةُ اللّٰہِ تَعَالٰی عَلَیْہِہ سے حاصل ہے، آپ تمام علوم فنون میں کامل و شترس اور مہارتِ تامہ رکھتے تھے، عرب و عجم کے بڑے بڑے علما و فضلاء نے آپ کی فصاحت و بلاغت، علم و فضل کی جلوہ سامانیوں پر داد دی، کلمات

تحسین فرمائے اور اُساد سے نوازا، دنیائے اسلام میں آپ کی شخصیت عظیم مقام و مرتبہ کی حامل ہے۔

دینی خدمات

☆..... آپ رَحْمَةُ اللّٰهِ تَعَالٰی عَلَیْہِ اٰپِنِے والد کے جانشین اور وارث و امین تھے، آپ کی شخصیت حَقَّانِیَّتِ اسلام کی دلیل تھی، آپ نے خدمتِ دین میں اپنی زندگی کا لمحہ صرف کر دیا، اپنے درس و تدریس سے ہزاروں تشنگانِ علوم کو سیراب کیا۔

مفتی اعظم ہند مولانا مصطفیٰ رضا خان، شیخ القرآن علامہ عبد الغفور ہزاروی، شیر پیشہ اہل سنت مولانا حشمت علی خان، محدث اعظم پاکستان مولانا سردار احمد رَحْمَةُ اللّٰهِ تَعَالٰی عَلَیْہِمْ اٰپ کے اَجَلّہ خلفاء و تلامذہ میں سے ہیں، آپ کی تقریر و تحریر سے اسلام و سنّت کی تبلیغ ہوئی، دینِ متین کی تبلیغ اور حفاظتِ ناموسِ مصطفیٰ آپ کی زندگی کے اصل مقاصد تھے، آپ کی زندگی غلبہٴ اسلام، بلندیِ پرچمِ اسلام، علم کی نشر و اشاعت اور خدمتِ دین کے لئے وقف تھی، تاحیات تعلیمی، تبلیغی، سیاسی اور سماجی خدمات کے کارہائے نمایاں انجام دیئے، گونا گوں مشاغل کے باوجود آپ رَحْمَةُ اللّٰهِ

تَعَالٰی عَلَیْہِ کِی قَابِلِ صدمبارک باد تصانیف محتاجِ تعارف نہیں، الدولة المکیہ کا ترجمہ آپ کا علمی ادبی شاہکار ہے، فتاویٰ حامدیہ آپ کی فقہی شان و عظمت کا پتہ ثبوت ہے، آپ رَحْمَةُ اللہِ تَعَالٰی عَلَیْہِ بہترین شاعر بھی تھے، حمد و نعت اور کئی مَنَقَبَتیں کہیں جن کے پڑھنے، سننے سے ایمان تازہ ہوتا ہے اور دل کو سُرو ملتا ہے۔ ان کا مجموعہ ”بیاض پاک حُجَّةُ الاسلام“ کے نام سے معروف ہے۔

وفات و مدفن

☆..... آپ رَحْمَةُ اللہِ تَعَالٰی عَلَیْہِ نے ۱۷ جمادی الاولیٰ ۱۳۶۲ھ بمطابق ۲۳ مئی ۱۹۴۳ء کو وصال فرمایا، آپ کا مزار بریلی شریف (ہند) میں زیارت گاہِ خواص و عام ہے۔

(فتاویٰ حامدیہ، ص ۴۸، ۷۹، زاویہ پبلشرز لاہور۔ تذکرہ جمیل، مکتبہ برکات المدینہ)

اللہ عَزَّوَجَلَّ کی ان پر رحمت ہو اور ان کے صدقے ہماری

مغفرت ہو۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

بیاض پاک حُجَّۃُ الاسلام

۱۰ — ۱۲

حمدِ باری

کون میں کون ہے تُو ہی تُو، تُو ہی تُو ہے یا مَنْ هُو
 تُو ہی تُو ہے تُو ہر سُو یا مَنْ لَیْسَ اِلَّا هُو
 لَا اِلَهَ اِلَّا هُو، لَا اِلَهَ اِلَّا هُو، لَا اِلَهَ اِلَّا هُو، یا مَنْ لَیْسَ اِلَّا هُو
 ذَرَّے میں نُور ہے گل میں یُو، کُؤل کُؤکے ”کُؤ کُؤ“
 ”پی کہاں“ پیپھا کہے ہر سُو اللہ اللہ اللہ
 لَا اِلَهَ اِلَّا هُو، لَا اِلَهَ اِلَّا هُو، لَا اِلَهَ اِلَّا هُو، یا مَنْ لَیْسَ اِلَّا هُو
 کثرت میں ہے کیسی وَحْدَت، وحدت میں پھر کیسی کثرت
 چشمِ مَست میں تیری رَنگت، پھولوں میں تیری خوشبو
 لَا اِلَهَ اِلَّا هُو، لَا اِلَهَ اِلَّا هُو، لَا اِلَهَ اِلَّا هُو، یا مَنْ لَیْسَ اِلَّا هُو
 طُور بنا ہے ذَرَّہ ذَرَّہ، نُور بنا ہے قطرہ قطرہ
 تیرا ثنا گر بُت کا بندہ، تجدہ بُتوں کا تیری سُو

لَا إِلَهَ إِلَّا هُوَ، لَا إِلَهَ إِلَّا هُوَ، لَا إِلَهَ إِلَّا هُوَ، يَا مَنْ لَيْسَ إِلَّا هُوَ

روح میں تو ہے دل میں تو، میری آب و گل میں تو
اصل میں تو ہے ظِلّ میں تو حَقُّ حَقُّ حَقُّ، هُوَ هُوَ هُوَ

لَا إِلَهَ إِلَّا هُوَ، لَا إِلَهَ إِلَّا هُوَ، لَا إِلَهَ إِلَّا هُوَ، يَا مَنْ لَيْسَ إِلَّا هُوَ

لَا مَعْبُودَ إِلَّا اللَّهُ لَا مَشْهُودَ إِلَّا اللَّهُ
لَا مَوْجُودَ إِلَّا هُوَ لَا مَقْصُودَ إِلَّا هُوَ

لَا إِلَهَ إِلَّا هُوَ، لَا إِلَهَ إِلَّا هُوَ، لَا إِلَهَ إِلَّا هُوَ، يَا مَنْ لَيْسَ إِلَّا هُوَ

روح و دل، سرِ اور خفی، اخفی میں بھی ہے تو ہی
قَلْبِ صَوْنَرِ، نِیل و مری، جاری ساری سب میں تو

لَا إِلَهَ إِلَّا هُوَ، لَا إِلَهَ إِلَّا هُوَ، لَا إِلَهَ إِلَّا هُوَ، يَا مَنْ لَيْسَ إِلَّا هُوَ

حَسْبِيَ رَبِّي جَلَّ اللَّهُ مَا فِي قَلْبِي غَيْرُ اللَّهِ
نُورِ مُحَمَّدٍ صَلَّى اللَّهُ، اللَّهُ، اللَّهُ، اللَّهُ

لَا إِلَهَ إِلَّا هُوَ، لَا إِلَهَ إِلَّا هُوَ، لَا إِلَهَ إِلَّا هُوَ، يَا مَنْ لَيْسَ إِلَّا هُوَ

اَوَّلُ تُو ہے آخِرُ تُو، باطن تُو ہے ظاہر تُو
قَادِرِ قَادِرِ قَادِرِ تُو اللَّهُ، اللَّهُ، اللَّهُ

لَا إِلَهَ إِلَّا هُوَ، لَا إِلَهَ إِلَّا هُوَ، لَا إِلَهَ إِلَّا هُوَ، يَا مَنْ لَيْسَ إِلَّا هُوَ

تُو میرا آقا میں تیرا بندہ، بندہ بھی کیسا گھنونا بندہ
لوٹِ معاصی سے آگندہ، کراپنے کرم سے عفو عفو

لَا إِلَهَ إِلَّا هُوَ، لَا إِلَهَ إِلَّا هُوَ، لَا إِلَهَ إِلَّا هُوَ، يَا مَنْ لَيْسَ إِلَّا هُوَ

تحریر ہے آبِ زر سے ورق، ہے دل میں لکھا حامد کے سبق
اَنْتَ الْهَادِي، اَنْتَ الْحَق، لَيْسَ الْهَادِي إِلَّا هُوَ

لَا إِلَهَ إِلَّا هُوَ، لَا إِلَهَ إِلَّا هُوَ، لَا إِلَهَ إِلَّا هُوَ، يَا مَنْ لَيْسَ إِلَّا هُوَ



دل میں نورِ ایمان پانے کا ایک سبب

حدیثِ پاک میں ہے: ”جس شخص نے غصّہ ضبط

کر لیا باوجود اس کے کہ وہ غصّہ نافذ کرنے پر قدرت رکھتا ہے

اللّٰهُ عَزَّوَجَلَّ اُس کے دل کو سکون و ایمان سے بھر دے گا۔“

(الجامع الصغیر للسيوطی ص ۵۴۱ حدیث ۸۹۹۷)

نغمہ توحید

دل میرا گدگداتی رہی آرزو آنکھ پھر پھر کے کرتی رہی جستجو

عرشِ تافرش ڈھونڈ آیا میں تجھ کو تو نکلا اقرب ز حبل وریڈ گلو

اللہ اللہ اللہ اللہ

طائرانِ چمن کی چہک وحدہ نغمہ بلبل کا ہے لاشریک لہ

قمریوں کا ترانہ ہے لاغیرہ زمرمہ طوطی کا ہوہا ہوہا

اللہ اللہ اللہ اللہ

بلبلوں کو چمن میں رہی جستجو پیہا کہتا پھرا ”پی کہاں“ سو بسو

پر نہ چکا کہیں غنچہ آرزو ہاں ملا تو ملا میرے دل ہی میں تو

اللہ اللہ اللہ اللہ

شاہدانِ چمن نے لبِ آب جو آبِ گل سے نہا کر کے تازہ وضو

حلقہ ذکر گل کے کیا رُو برو اور لگانے لگے دم بدم ضرب ہو

اللہ اللہ اللہ اللہ

رہ کے پردوں میں تُو جَلُوہ آرا ہوا بس کے آنکھوں میں آنکھوں سے پردہ کیا
 آنکھ کا پردہ ، پردہ ہوا آنکھ کا بند آنکھیں ہوئیں تو نظر آیا تُو
 اللہ اللہ اللہ اللہ

کَعْبۂ کَعْبۂ ہے کَعْبۂ دل میرا کَعْبۂ پتھر کا دل جَلُوہ گاہِ خُدا
 ایک دل پر ہزاروں ہی کعبے فدا کَعْبۂ جان و دل کعبے کی آبرُو
 اللہ اللہ اللہ اللہ

طُورِ سَیْنَا پہ تُو جَلُوہ آراءِ ہوا صاف مَوسٰی سے فرما دیا لَنْ تَرَآ
 اور اِنِّیْ اَنَا اللہ شَجَرِ بول اُٹھا تیرے جَلُوہوں کی یَزَنگیوں سُو بَسُو
 اللہ اللہ اللہ اللہ

مجھ کو دَر دَر پھراتی رہی جُبَّشُو ٹوٹے پائے طَلَب تھک رہی آرزُو
 ڈھونڈتا میں پھرا کو بگو چار سُو تھارگِ جاں سے نزدیک تر دل میں تُو
 اللہ اللہ اللہ اللہ

کون تھا جس نے سُبْحَانِی فرمادیا اور مَا اَعْظَمَ شَآئِی کس نے کہا
 بایزید اور بِسْطَام میں کون تھا کَبْ اَنَا الْحَقُّ تھی مَصُور کی کُفْتُو
 اللہ اللہ اللہ اللہ

یا اِلهی دکھا ہم کو وہ دن بھی تُو آبِ زَمِ زَم سے کر کے حَرَم میں وُضُو
 با آدب شوق سے بیٹھ کے قبلہ رُو مل کے ہم سب کہیں یک زباں ہو ہو
 اللہ اللہ اللہ اللہ

میں نے مانا کہ حامد گنہگار ہے مَعْصِیَتْ کِیْش ہے اور خطا کار ہے
 میرے مولیٰ مگر تُو تو غَفَّار ہے کہتی رَحْمَت ہے مُجْرَم سے لَا تَقْنَطُوا
 اللہ اللہ اللہ اللہ



پُغلی کی تعریف

کسی کی بات ضرر (یعنی نقصان) پہنچانے کے ارادے سے دوسروں
 کو پہنچانا پُغلی ہے۔ (عمدة القاری ج ۲ ص ۵۹۴ تحت الحديث ۲۱۶)

محمد مصطفیٰ نورِ خدا نامِ خدا تم ہو

محمد مصطفیٰ نورِ خدا نامِ خدا تم ہو
 شہِ خیرِ الوریٰ شانِ خدا صلّ علی تم ہو
 شکیبِ دل قرارِ جاں محمد مصطفیٰ تم ہو
 طیبِ دردِ دل تم ہو مرے دل کی دوا تم ہو
 غریبوں درد مندوں کی دوا تم ہو دُعا تم ہو
 فقیروں بینواؤں کی صدا تم ہو ندا تم ہو
 حبیبِ کبریا تم ہو اِمَامُ الْأَنْبِیَاءِ تم ہو
 محمد مصطفیٰ تم ہو محمد مُجْتَبٰی تم ہو
 ہمارے ملجا و ماوا ہمارا آسرا تم ہو
 ٹھکانہ بے ٹھکانوں کا شہِ ہر دوسرا تم ہو
 غریبوں کی مدد بے بس کا بس رُوحی فدا تم ہو
 سہارا بے سہاروں کا ہمارا آسرا تم ہو

نہ کوئی ماہ و شِش تم سا نہ کوئی مہ جبیں تم سا
حسینوں میں ہو تم ایسے کہ محبوبِ خدا تم ہو

میں صدقے انبیاء کے یوں تو محبوب ہیں لیکن
جو سب پیاروں سے پیارا ہے وہ محبوبِ خدا تم ہو

حسینوں میں تمہیں تم ہو نبیوں میں تمہیں تم ہو
کہ محبوبِ خدا تم ہو نبیُّ الانبیاء تم ہو

تمہارے حُسنِ رنگیں کی جھلک ہے سب حسینیوں میں
بہاروں کی بہاروں میں بہارِ جانفزا تم ہو

زمیں میں ہے چمک کس کی فلک پر ہے جھلک کس کی
مہ خورشید سیاروں ستاروں کی ضیا تم ہو

وہ لا ثانی ہو تم آقا نہیں ثانی کوئی جس کا
اگر ہے دوسرا کوئی تو اپنا دوسرا تم ہو

هُوَ الْأَوَّلُ هُوَ الْآخِرُ هُوَ الظَّاهِرُ هُوَ الْبَاطِنُ
بِكُلِّ شَيْءٍ عَلِيمٌ لَوْحٌ مَحْفُوظٌ خُدا تم ہو

نہ ہو سکتے ہیں دو اوّل نہ ہو سکتے ہیں دو آخر
تم اوّل اور آخر، ابتداء تم انتہا تم ہو

خُدا کہتے نہیں بنتی جُدا کہتے نہیں بنتی
خدا پر اس کو چھوڑا ہے وہی جانے کہ کیا تم ہو

اَنَا مِنْ حَامِدٍ وَحَامِدِ رَضَا مِثْنِي كَ جَلُؤُوسٍ سَے
بِحَمْدِ اللّٰهِ رَضَا حَامِدِ ہیں اور حَامِدِ رَضَا تم ہو



مَدَنی پھول

سردارِ مگہ مکرمہ، سرکارِ مدینہ منورہ صَلَّی اللہ تعالیٰ علیہ وَاٰلِہٖ
وَسَلَّمَ کا فرمانِ عظمت نشان ہے: اَلْمُسْلِمُ مَن سَلِمَ الْمُسْلِمُوْنَ مِنْ
لِسَانِهٖ وَيَدِهٖ۔ یعنی مسلمان وہ ہے کہ اُس کے ہاتھ اور زبان سے
دوسرے مسلمان محفوظ رہیں۔ (صحیح بخاری، ج ۱، ص ۱۵، حدیث ۱۰)

گنہگاروں کا روزِ محشر شفیع خیر الانام ہوگا

گنہگاروں کا روزِ محشر شفیع خیر الانام ہو گا
 وہن شفاعت بنے گی دُولہا نبی علیہ السّلام ہو گا
 کبھی تو چمکے گا نجمِ قسمتِ ہلالِ ماہِ تمام ہوگا
 کبھی تو ذرّے پہ مہر ہوگی وہ مہرِ ادھر خوش خرام ہوگا
 پڑا ہوں میں اُن کی رہ گزریں پڑے ہی رہنے سے کام ہوگا
 دل و جگر فرشِ رہ بنیں گے یہ دیدہ مشقِ خرام ہوگا
 وہی ہے شافع وہی مُشَفِّع اسی شفاعت سے کام ہوگا
 ہماری بگڑی بنے گی اُس دن وہی مدارُ المہامد ہو گا
 انہیں کا منہ سب تکلیں گے اُس دن جو وہ کریں گے وہ کام ہوگا
 دُہائی سب اُن کی دیتے ہوں گے انہیں کا ہر لب پہ نام ہوگا
 اَنَّا لَهَا کہہ کے عاصیوں کو وہ لیں گے آغوشِ مَرَحْمَت میں
 عزیز اِکَلُوتَا جیسے ماں کو انھیں ہر ایک یوں غلام ہوگا
 ادھر وہ گرتوں کو تھام لیں گے ادھر پیاسوں کو جام دیں گے
 صراط و میزان و حوضِ کَوْثَرِ یہیں وہ عالی مقام ہوگا

کہیں وہ جلتے بجھاتے ہوں گے کہیں وہ روتے ہنساتے ہوں گے
 وہ پائے نازک پہ دوڑنا اور بے عید ہر ایک مقام ہوگا
 ہوئی جو مجرم کو بازیابی تو خوفِ عضیاں سے دھج یہ ہوگی
 خمیدہ سر آبدیدہ آنکھیں لرزتا ہندی غلام ہوگا
 حضورِ مرشد کھڑا ہوں گا کھڑے ہی رہنے سے کام ہوگا
 نگاہِ لطف و کرم اٹھے گی تو جھک کے میرا سلام ہوگا
 خدا کی مرضی ہے اُن کی مرضی، ہے اُن کی مرضی خدا کی مرضی
 انہیں کی مرضی پہ ہو رہا ہے انہیں کی مرضی پہ کام ہوگا
 جدھر خدا ہے اُدھر نبی ہے، جدھر نبی ہے اُدھر خدا ہے
 خدائی بھر سب اُدھر پھرے گی جدھر وہ عالی مقام ہوگا
 اسی تمنا میں دم پڑا ہے، یہی سہارا ہے زندگی کا
 بلا لو مجھ کو مدینے سزور نہیں تو جینا حرام ہوگا
 حضورِ روضہ ہوا جو حاضر تو اپنی سچ دھج یہ ہوگی حامد
 خمیدہ سر آنکھ بند لب پہ مرے درود و سلام ہوگا



چاند سے ان کے چہرے پہ گیسوئے مشک فام دو

چاند سے اُن کے چہرے پہ گیسوئے مُشک فام دو
 دن ہے کھلا ہوا مگر وَقْتُ سَحَر ہے شام دو
 رُوئے صَبیح اِک سَحَر زُلف دوتا ہے شام دو
 پُھول سے گال صُبْح دَم مہر ہیں لالہ فام دو
 عارضِ نُور بار سے بکھری ہوئی ہٹی جو زُلف
 ایک اندھیری رات میں نکلے مہہ تمام دو
 اُن کی جَبینِ نُور پر زُلفِ سیہ بکھر گئی
 جمع ہیں ایک وقت میں صُدّیں صُبح و شام دو
 خیر سے دن خُدا وہ لائے دونوں حَرَم ہمیں دکھائے
 زَمَرَم وِیبرِ فاطمہ کے پیئیں چل کے جام دو
 ذاتِ حَسَن حُسَین ہے عَینِ شَہِیدِ مُصْطَفَا
 ذات ہے اِک نبی کی ذات ہیں یہ اُسی کے نام دو

پی کے پلا کے میکشو! ہم کو بچی کچھی ہی دو
 قطرہ دو قطرہ ہی سہی کچھ تو برائے نام دو
 ہاتھ سے چار یار کے ہم کو ملیں گے چار جام
 دَسْتِ حَسَنِ حُسَیْن سے اور ملیں گے جام دو
 ایک نگاہِ ناز پر سیکڑوں جامِ مے نثار
 گزروشِ چشمِ مہست سے ہم نے پئے ہیں جام دو
 وَسطِ مُسَبِّحَہ پہ سر رکھے انگوٹھے کا اگر
 نامِ اِلٰہ ہے لکھا ہ اور الف ہے لام دو
 ہاتھ کو کان پر رکھو پا با اَدَبِ سَمِیٹ لو
 دال ہو ایک ح ہو ایک آخرِ حرفِ لام دو
 نامِ خدا ہے ہاتھ میں، نامِ نبی ہے ذات میں
 مہرِ غلامی ہے پڑی، لکھے ہوئے ہیں نام دو
 نامِ حَبِیب کی ادا جاگتے سوتے ہو ادا
 نامِ محمّدی بنے جسم کو یہ نظام دو

نامِ خدا مُرَقَّعہ ، نامِ خدا رُخِ حَبِیب

بِنی الف ہے ہ و ہن زُلفِ دوتا ہے لام دو

وُحْشی ہے ایک دلِ مِرا زُلفِ سیاہ فام کا

بندشِ عشقِ سخت تر صید ہے ایک دام دو

تَلَووں سے اُن کے چار چاند لگ گئے مہر و ماہ کو

ہیں یہ اُنہیں کی تائشیں ، ہیں یہ اُنہیں کے نام دو

گاہ وہ آفتاب ہیں گاہ وہ ماہتاب ہیں

جَمْع ہیں اُن کے گالوں میں مہر و مہ تمام دو

بازی زینتِ مات ہے مَوْت کو بھی مَمات ہے

مَوْت کو بھی ہے ایک دن موت پہ اِذْنِ عام دو

اب تو مدینے لے بلا گنبدِ سبز دے دکھا

حامد و مُصْطَفٰی ترے ہند میں ہیں غلام دو



شاہد گل ہے مَسْتُ نازِ حَلَّہٗ نُو بہار میں

شاہد گل ہے مَسْتُ نازِ حَلَّہٗ نُو بہار میں
ناز و ادا کے پھول ہیں پھولے گلے کے ہار میں

آئیں گھٹائیں جُؤمِ کرِ عشق کے کوہسار میں
بارشِ غم ہے اَشکبارِ گزریۂ بے قرار میں

عشق نے چھوڑی پھلجھڑی دل کی لگی بھڑک اٹھی
آتشِ گل کے پھول سے آگ لگی بہار میں

آنکھوں سے لگ گئی جھڑی بخر میں مَوْجِ آگئی
سِلِ سِرِ شکِ اُبل پڑا نالۂ قَلبِ زار میں

شوق کی چیرہ دشتیاں دل کی اڑائیں دھجیاں
وَشَتِ عشق کا سَماں دامنِ تار تار میں

بجلی سی اک تڑپ گئی خرمِنِ ہوش اڑ گیا
برقِ شرارہ بار تھی جلوۂ نورِ یار میں

تاؤشِ رُخ سے چار چاند لگ گئے مہر و ماہ کو
حُسنِ اَزَل ہے جَلوہ ریز آئینہ عذار میں

کعبہ اَبَرُو دیکھ کر سجدے جَیں میں مُضطرب
دل کی تڑپ کو چَین کیا تاب کہاں قرار میں

شاہدِ گل ہے مُصطفیٰ طَیْبہ چمن ہے جاں فزا
گلشنِ قُدس ہے کھلا صَحْنِ حَرِیمِ یار میں

سُوسن و یاسمن ، سَمَن ، سُنبل و لالہ نَسْتَرَن
سارا ہرا بھرا چمن پھولا اسی بہار میں

باغِ جتاں لہک اٹھا، قَصْرِ جتاں مہک اٹھا
سَکڑوں ہیں چمن کھلے پھول کی اک بہار میں

سارے بہاروں کی دُلہن ہے مرے پھول کا چمن
گلشنِ ناز کی مہکبن طَیْبہ کے خار خار میں

تم ہو حبیبِ کبریا پیاری تمہاری ہر ادا
تم سا کوئی حسیں بھی ہے گلشنِ روزگار میں

نکلی نہ کوئی آرزو دل کی ہی دل میں رہ گئی
حَسرتیں ہیں ہزار دُفنِ قَلْب کے ایک مزار میں

خارِ مدینہ دیکھ کر وَحْشَتِ دل ہے زور پر
دستِ جُنوں اُلجھ گیا دامنِ دل کے تار میں

ماہ تری رِکاب میں ، نور ہے آفتاب میں
یو ہے تری گلاب میں رنگِ ترا اَنار میں

غُنجِ دل مہک اُٹھا مَوْجِ نَسیمِ طَیْبہ سے
رُوحِ شَمیم تھی بسی گیسُوئے مُشک بار میں

شوق کی ناشکیبائیاں سوز کی دل گدازیاں
وَصْل کی نامُرادیاں عاشقِ دِلوُگار میں

گَزوِشِ پُچھم ناز سے حامدِ مِیْکَسار مَسْتُ
رنگِ سُرُوْر و کِیف ہے پُچھمِ خُمار دار میں

☆☆☆

ذریعۃ التجا

۱۰—۱۲

ما و من سے بچائے آلِ رسول
 من و عن ہوں رضائے آلِ رسول
 حق میں مجھ کو گُمائے آلِ رسول
 مجھ کو حق سے ملائے آلِ رسول
 میری آنکھوں میں آئے آلِ رسول
 میرے دل میں سمائے آلِ رسول
 تُو ہی جانے فدائے آلِ رسول
 قَدَرِ سُمُو سَمائے آلِ رسول
 سات اَفلاک زینے پھر کُرسی
 عَرشِ رَفعت سَرائے آلِ رسول
 چاندنا چاند کا مدینے کے
 لُمَعۃ حق نُمائے آلِ رسول

ہے ارادہ ترا ارادۂ حق
حق کی مرضی رضائے آلِ رسول
بعد جس کے نہ ہو گا فقر کبھی
وہ غنا ہے غنائے آلِ رسول

صِبْغَةُ اللہ کی چڑھی اپنی
حق کی رنگت رچائے آلِ رسول
اس کی نیرنگیوں میں ہوں یک رنگ
رنگِ وَحْدَتِ جَمَائے آلِ رسول
ہو خودی دور اور خُدا باقی
ہو خُدا ہی خُدائے آلِ رسول

موت سے پہلے مجھ کو موت آئے
میری ہستی مٹائے آلِ رسول
یوں مٹوں میں کہ مجھ میں مٹ جائے
مجھ کو مجھ سے گمائے آلِ رسول

جیتے جی جی میں میں گزر جاؤں
پھول میری اٹھائے آلِ رسول

بیڑی کٹ جائے ہر تشخص کی
 قید سے یوں چھڑائے آلِ رسول
 یہ خودی بھی فدائے دُغویٰ ہے
 کر دے بے خود خدائے آلِ رسول
 صورتِ شیخ کا تصوّر ہو
 ہوں میں محوِ لِقائے آلِ رسول
 سر تا پایمِ فدا سر و پایت
 وہ چہ نور و ضیائے آلِ رسول
 دل و جانمِ فدا سرّ گزرم
 لُعمۃ حق نمائے آلِ رسول
 بھر دے قطرے کے سینے میں قلزم
 تم میں یم کو سمائے آلِ رسول
 حَقُّ حق ہو ظاہر و باطن
 حق کے جلوے دکھائے آلِ رسول
 دل میں حق حق زباں پہ حق حق ہو
 دید حق کی کرائے آلِ رسول

حق کا دیوانہ ہادی حق سے
 حق کی دھوئیں مچائے آلِ رسول
 فانی ہو جاؤں شیخ میں اپنے
 ہُو ہُو ہو اَدائے آلِ رسول

فَانِي فِي اللَّهِ بَاقِي بِاللَّهِ هُون
 تُو هِي تُو هِي خُدَائے آلِ رسول
 يَه تَقَرُّبْ مَلِ نَوَافِلْ سِ
 هُون حَبِيبِ فِدَائے آلِ رسول

ہاتھ پاؤں ہو آنکھ کان ہو وہ
 عَقل بھی ہو فِدائے آلِ رسول
 میرے اَعْضَا بِنِ مِرَا مَوْلِ
 مجھ پہ پیار آئے، آئے آلِ رسول

اس سے دیکھوں سُنوں چلوں پکڑوں
 مَوْلِ دے بندہ پائے آلِ رسول
 میری ہستی حجاب ہے میرا
 تُو هِي پردہ اُٹھائے آلِ رسول

قُرب حاصل ہو پھر فرائض کا
صوفی کامل بنائے آلِ رسول
مُلکِ لَاهُوت سے اِلٰی النَّاسُوتِ

ہونے رَجَحَت نہ پائے آلِ رسول

سیر فی اللہ اور مِنْ اللہ ہو
درجے سب طے کرائے آلِ رسول

پھر اِلٰی اللہ فَنَائے مُطْلَق سے
پورا سالک بنائے آلِ رسول

قَیْدِ نَاسُوت سے رہائی ہو
پھیرے میرے بڑھائے آلِ رسول

شاخِ لَاهُوت پر بسیرا ہو

ہو یہ طائرِ ہُمائے آلِ رسول



یا اہلِ برائے آلِ رسول

یا اہلِ برائے آلِ رسول
 سوکھے دھانوں پہ بھی برس جائے
 دل میں بھر دے ولائے آلِ رسول
 سر سے قربان تجھ پہ آنکھوں سے
 اُتر نکھیں سر سے فدائے آلِ رسول
 سَحَقِ نَعْلَیْنِ رگڑا آنکھوں کا
 طُوْطِیا خا کپائے آلِ رسول
 میری بگڑی بنی ہے تیرے ہاتھ
 تجھ سے جس کو ملا ملے پیارے
 تیزیٰ مہرِ حشر کا کیا خوف
 بادشاہ ہیں گدا ترے در کے
 تاج والوں کا تاجِ عزت ہے
 ٹھنڈی ٹھنڈی نسیمِ مازہرہ
 بھینی بھینی سی مَسْتِ خوشبو سے
 دل کی گدائے گدائے آلِ رسول
 کُہنہ نَعْلَیْنِ پائے آلِ رسول
 دل کی کُلِّیاں کھلائے آلِ رسول
 دل کی کُلِّیاں بَسائے آلِ رسول
 مہکی گُلگوں قُبائے آلِ رسول
 طِیْبِ طِیْبہ میں ہیں بسی کُلِّیاں

بھولے بھٹکوں کا خضر ہی تو ہے راستہ پر لگائے آلِ رسول
 سبز گنبد پہ اُڑ کے جا بیٹھوں شوق کے پر لگائے آلِ رسول
 خاک میری اُڑے جو بعدِ فنا مدنی ہو ہوائے آلِ رسول
 اب تو گڈیہ گُروں کی چاندی ہے ہیں کھرے سہائے آلِ رسول

خُم سے آسن جمائے در پہ گدا
 کوئی پیالہ پلائے آلِ رسول



غصہ ایمان کو خراب کرتا ہے

خَاتَمُ الْمُرْسَلِينَ، رَحْمَةُ لِلْعَالَمِينَ صَلَّى اللَّهُ تَعَالَى عَلَيْهِ
 وَالْهَوسَلَّمَ کا فرمانِ عبرت نشان ہے: غصہ ایمان کو اس طرح خراب
 کرتا ہے جس طرح ایلوا (یعنی ایک کڑوے درخت کا جما ہوا رس) شہد کو
 خراب کر دیتا ہے۔

(شعب الایمان للبیہقی ج ۶، ص ۳۱۱ حدیث ۸۲۹۴)

پار بیڑا لگائے آل رسول

ڈوبے بجرے ترائے آل رسول
 سب کو اپنا بنائے آل رسول
 ہم ہیں قدموں میں آئے آل رسول
 تو ہی دے یا دلایے آل رسول
 بھر دے داتا برائے آل رسول
 سگِ در کو رضائے آل رسول
 دُر دے در کی رضائے آل رسول
 دور پھر یہ نہ آئے آل رسول
 دے ٹھکانہ برائے آل رسول
 منے شربت پلائے آل رسول
 ہیں قدم اُن کے پائے آل رسول
 کہہ اٹھائیں نے پائے آل رسول
 اور قدم ہیں یہ پائے آل رسول
 ان کی صورت لقائے آل رسول

پار بیڑا لگائے آل رسول
 جو ہیں اپنے پرانے آل رسول
 ٹھوکروں پہ نہ ڈال غیروں کی
 تیرا باڑا ہے بٹ رہا جگ میں
 جھولی پھیلانے ہے ترا منگتا
 دے دے دے چمکار کر کوئی ٹکڑا
 در سے اپنے نہ کر اُسے دُر دُر
 دور دوری کا دور دورا ہو
 نگھرے در بدڑ بھٹکتے ہیں
 تلخیاں ساری دور ہو جائیں
 ہیں رضا غوث کے قدم بقدم
 جس نے پایہ تمہارا پایا ہے
 اپنی قدموں کے نیچے ہے جنت
 ان کی سیرت ہے سیرت نبوی

ان کے جلووں میں ان کے جلوے ہیں
آتے دیکھیں جو اعلیٰ حضرت کو
ہے بریلی میں آج مازہرہ
قادریوں کا ہے لگا میلہ
نوری مسند پہ نوری پُتلا ہے
چتھر رحمت کا شامیانہ ہے
ہیں پروں سے کیے ہوئے سایہ
ہیں گھٹا ٹوپ رُخمتیں چھائیں
غوث کا ہاتھ ہے مریدوں پر
برکاتی برکات کا دُولہا
برکاتی پیار کا سہرا
قادریّت دلہن بنی ، نَوّشہ
نور کا حُلّہ جوڑا شاہانہ
نور کی چہرے پر نچھاور ہے
صدقہ ہم سب گدائے آلِ رسول

نیل میری بھی اب مٹدھے چڑھ جائے

صدقہ حامد رضائے آلِ رسول



نعمۂ رسالت

ہیں عرشِ بریں پر جلوہ فگن محبوبِ خدا سُبْحَانَ اللہ
اک بار ہوا دیدار جسے سو بار کہا سُبْحَانَ اللہ

حیران ہوئے برق اور نظراک آن ہے اور برسوں کا سفر
راکب نے کہا اللہ غنی مَرکَب نے کہا سُبْحَانَ اللہ

طالب کا پتہ مطلوب کو ہے مطلوب ہے طالب سے واقف
پردے میں بلا کر مل بھی لیے پردہ بھی رہا سُبْحَانَ اللہ

ہے عہد کہاں معبود کہاں معراج کی شب ہے رازِ نہاں
دو نور حجابِ نور میں تھے خود رب نے کہا سُبْحَانَ اللہ

جب سجدوں کی آخری حدوں تک جا پہنچا عِبُودِیت والا
خالق نے کہا مَا شَاءَ اللہ حضرت نے کہا سُبْحَانَ اللہ

سمجھے حامد انسان ہی کیا یہ راز ہیں حُسن و اُلفت کے
خالق کا حَبِیبی کہنا تھا خَلَقْتَ نے کہا سُبْحَانَ اللہ



امام اہل سنت و مجتہد دین و ملت اعلیٰ حضرت مولانا شاہ احمد رضا خان قادری فاضل
بریلوی قدس سرہ کی بارگاہ میں

نذرانہ عقیدت

اے رضا مرتبہ کتنا ہوا بالا تیرا
نام اعلیٰ ہے ترا حضرت اعلیٰ تیرا
کوئی کیا جانے بڑا کتنا ہے رتبہ تیرا
کارِ تجدید ادا کرتا تھا خامہ تیرا
کتنا اونچا کیا اللہ نے رتبہ تیرا
تیرے چھوٹے چھوٹے کیا ہے بڑا اچھا تیرا
نسبتِ آلِ رسولی بھی عجب نسبت ہے
عمر کا تیرا سن ماہ و نیم چار ہی دن
اس صدی کا تو مجددِ تُو زمانے کا امام
تجھ کو اللہ نے ہر فضل عطا فرمایا
تجھ پہ ہے اک تن بے سایہ کا ایسا سایہ

ہند تو ہند عرب میں ہوا شہرہ تیرا
کامِ اولیٰ ہے ترا اے شہہ والا تیرا
اضفیا چومنا چاہیں وہ ہے تلو تیرا
سر پہ باطل کا اٹھا کرتا تھا تیغا تیرا
غوثِ اعظم کو کیا آقا و مولیٰ تیرا
پھر بھلا کیا کوئی بدخواہ کرے گا تیرا
غوث تک لے گیا تجھ کو یہ وسیلہ تیرا
اتنی مدت میں ہوا علم کا چرچا تیرا
اہل حق چلتے ہیں جس پہ وہ ہے رستہ تیرا
کون سا علم کہ جس میں نہیں حصہ تیرا
پھیلتا جاتا ہے ہر سمت اُجالا تیرا

اس زمانے میں کوئی تجھ سامنے دیکھانہ سنا
 ہر جگہ مَنظَرِ اسلام نظر آتا ہے
 آج تک بھی ترے شاگرد کے شاگردوں سے
 مُسَلِّکِ حق کی ضمانت ہے ترانامِ رضا
 تیری ہر بات ہے آئینہ حق و باطل
 فاضل ایسا کہ دیارِ بے تجھے فضلِ کثیر
 ہر ورقِ تیرا شریعت کی دلیلِ روشن
 تیری تحریر پہ انگشتِ بَدَنِ داں تھا عرب
 ترجمہ وہ کیا قرآن کا کنزِ الایمان
 تو نے عنوان یہ ایمان کا دنیا کو دیا
 میں رضا کا رہا تیرا سفر ہو کہ حَضَر
 کارنامہ تری تجدید کا اللہ اللہ
 تو نے ایمان دیا تو نے جماعت دیدی
 غوثِ اعظم کی کرامت تھی سراپا تیرا
 تیرا گھر کوچہ و بازار محلّہ تیرا
 قَصْرِ باطل میں بلند ہوتا ہے نعرہ تیرا
 شانِ تحقیق ادا کر گیا خامہ تیرا
 تیرے ہر کام میں ہے رنگِ نرالا تیرا
 عالم ایسا کہ ہر عالم ہوا شیدا تیرا
 ایک قانونِ نَکَمَل ہے فتاویٰ تیرا
 تیری تقریر تھی کہ قادری تیغا تیرا
 حشر تک جاری یہ فیضان رہے گا تیرا
 عشقِ سرکارِ دو عالم تھا وَطیفہ تیرا
 نام ہر بار میں لیتا رہا آقا تیرا
 مُسَلِّکِ اہلِ سُنن بن گیا رستہ تیرا
 اہلسُنّت پہ ہے احسان یہ آقا تیرا

مُصْطَفٰے کا ترے خادم ترے حامد کا غلام
خُشتر بندہ دربار ہے تیرا تیرا

معروضہ

فقیر قادری سب بارگاہِ رضوی محمد ابراہیم خوشتر صدیقی
غَفَوْلَهُ الْمُؤَلَّى الْقَوِیْ خانقاہ قادریہ رضویہ ڈربن جنوبی افریقہ



حَسَد کی تعریف

کسی کے نعمت چھین جانے کی آرزو کرنا۔ (فتاویٰ رضویہ ج ۲۴ ص ۲۸) مثلاً کسی شخص کی شہرت یا عزت ہے اب یہ آرزو کرنا کہ اس کی عزت یا شہرت ختم ہو جائے۔ البتہ دوسرے کی نعمت کا زوال (یعنی ضائع ہو جانا) نہ چاہنا بلکہ ویسی ہی نعمت کی اپنے لیے تمنا کرنا یہ **غِبْطہ** (یعنی رشک) کہلاتا ہے اور یہ شرعاً جائز ہے۔ (طریقہ محمدیہ ج ۱ ص ۶۱۰)

لہٰذا

۱: حضرت مفتی اعظم مولانا شاہ محمد مصطفیٰ رضا خان قادری رضوی نوری قدس سرہ النوری

۲: حضرت حجۃ الاسلام مولانا شاہ محمد حامد رضا خان قادری رضوی نوری اَذْخَلَهُ السَّلَامُ فی دار السَّلَامِ

فہرس

صفحہ	مضامین
1	پیش لفظ
4	تذکرہ حجتہ الاسلام
7	حمد باری
10	نغمہ توحید
13	محمد مصطفیٰ نورِ خدا نامِ خدا تم ہو
16	گنہگاروں کا روزِ محشر شفیعِ خمدِ الٰہ نام ہوگا
18	چاند سے ان کے چہرے پہ گیسوئے مشک فام دو
21	شاہد گل ہے مست نازِ جملہ تو بہار میں
24	ذریعہ التجا
29	یا الہی برائے آل رسول
31	پاربیڑ الگائے آل رسول
33	نغمہ رسالت
34	نذرانہ عقیدت

سُنّتِ مِی بہارِ مِی

اَلْحَمْدُ لِلّٰهِ عَزَّوَجَلَّ تبلیغِ قرآن و سُنّت کی عالمگیر غیر سیاسی تحریک دعوتِ اسلامی کے مجھے مجھے مدنی ماحول میں بکثرت سنتیں سیکھی اور سکھائی جاتی ہیں، ہر جمعرات مغرب کی نماز کے بعد آپ کے شہر میں ہونے والے دعوتِ اسلامی کے ہفتہ وار سنتوں بھرے اجتماع میں رضائے الہی کیلئے انھی انھی نیتوں کے ساتھ ساری رات گزارنے کی مدنی التجا ہے۔ عاشقانِ رسول کے مدنی قافلوں میں یہ نیت ثواب سنتوں کی تربیت کیلئے سفر اور روزانہ فکرِ مدینہ کے ذریعے مدنی انعامات کا رسالہ پُر کر کے ہر مدنی ماہ کے اچھائی دس دن کے اندر اندر اپنے یہاں کے ذمے دار کو جمع کروانے کا معمول بنا لیجئے، اِنْ شَاءَ اللّٰهُ عَزَّوَجَلَّ اس کی بڑکت سے پابند سنت بنے، گناہوں سے نفرت کرنے اور ایمان کی حفاظت کیلئے گونسنے کا ذمہ بنے گا۔

ہر اسلامی بھائی اپنا یہ ذمہ بنائے کہ ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ اِنْ شَاءَ اللّٰهُ عَزَّوَجَلَّ اپنی اصلاح کی کوشش کے لیے ”مدنی انعامات“ پر عمل اور ساری دنیا کے لوگوں کی اصلاح کی کوشش کے لیے ”مدنی قافلوں“ میں سفر کرنا ہے۔ اِنْ شَاءَ اللّٰهُ عَزَّوَجَلَّ



مکتبۃ الدینہ
(دعوتِ اسلامی)

MC 1286

فیضانِ مدینہ، محلہ سوداگران، پرانی سبزی منڈی، باب المدینہ (کراچی)

فون: 021-34921389-93 Ext: 2634

Web: www.dawateislami.net / Email: ilmia@dawateislami.net